



खबर संक्षेप

फसल बीमा की अंतिम तिथि अब 16 तक

बेमेतरा। प्रधानमंत्री फसल बीमा योजनांतर्गत प्राकृतिक आपदाओं, अवर्षा की स्थिति, कीट एवं रोगों के परिणाम स्वरूप अधिसूचित फसलों के नष्ट होने की स्थिति में किसानों को बीमा कवरेज और नुकसान की भरपाई करने हेतु शासन द्वारा प्रधानमंत्री फसल बीमा योजना की शुरुआत की गई है। जारी अधिसूचना अनुसार सभी ऋणी अग्रणी किसानों से बैंक या प्राथमिक कृषि सेवा सहकारी समिति या लोक सेवा केंद्र या आनलाईन पंजीयन या बीमा अधिकारता से बीमा प्रस्ताव प्राप्त करने एवं प्रीमियम कटौती करने की अंतिम तिथि 31 जुलाई 2024 से बढ़ाकर 16 अगस्त 2024 की गयी है। योजनांतर्गत जिले में खरीफ फसल हेतु धान-सिंचित, धान-असिंचित, मक्का, अरहर, सोयाबीन, मूंग, उड़द, मूंगफली, कोदो, कुटकी व रागी फसलें अधिसूचित हैं, जिसके लिए प्रीमियम राशि बीमित राशि का खरीफ फसल हेतु 2 प्रतिशत जमा करना है, जो कि किसान द्वारा वहन किया जाएगा। इस वर्ष भी बीमा के दिशा-निर्देश प्रावधान अनुसार ऋणी कृषक फसल बीमा आवरण में स्वेच्छा पूर्वक शामिल होंगे। जो ऋणी कृषक फसल बीमा आवरण में शामिल नहीं होंगे, उनको बीमा आवरण की अंतिम तिथि 16 अगस्त के सात दिवस पूर्व निर्धारित प्रपत्र में असहमति पत्र के.सी.सी. प्रदायकर्ता बैंक/वित्तीय संस्थानों को अनिवार्य रूप से जानकारी प्रस्तुत करना होगा।

पुलगांव में हरेली महोत्सव कल

अंडा। छत्तीसगढ़ के पहले तिहार हरेली के अवसर पर पुलगांव में नवयुग दुर्गा उत्सव समिति एवं वार्डवासियों द्वारा हरेली जागरण का कार्यक्रम रखा गया है। समिति के लक्ष्मीकांत दुबे(रज्जु) ने बताया कि विगत कुछ वर्षों से 4 अगस्त को हरेली महोत्सव का कार्यक्रम रखते आ रहे हैं, जिसमें मुख्य रूप से महिलाओं के लिए कुर्सी दौड़, रस्सी खींच, प्रतियोगिता एवं बच्चों और बुजुर्गों के लिए गेड़ी दौड़, भंवरा, मटका फोड़, नारियल फेंक प्रतियोगिता एवं रात में मोर भंवरा सांस्कृतिक कार्यक्रम का आयोजन किया जाएगा। आसपास के लोग भी इस कार्यक्रम को देखने के लिए बड़ी संख्या से आते हैं। कार्यक्रम का शुभारंभ शहर विधायक गर्जेन्द्र यादव द्वारा गेड़ी प्रतियोगिता में भाग लेकर किया जाएगा।

मोदी की गारंटी और विष्णु के सुशासन से जनता खुश

डौंडीलोहारा। महिला मोर्चा प्रदेश कार्यकारिणी सदस्य कुसुम शर्मा ने कहा कि महतारी वंदन योजना के तहत गुरुवार को महिलाओं के खातों में छठवीं किश्त के 653 करोड़ 84 लाख की राशि डाली गई। मुख्यमंत्री विष्णु देव साय ने यह राशि जगदलपुर में आयोजित कार्यक्रम में महिलाओं के खातों में ट्रांसफर की। उन्होंने लाभांशित महिलाओं को मां को समर्पित एक पेड़ मां के नाम से पौधारोपण करने का आह्वान किया। कुसुम शर्मा महिला मोर्चा प्रदेश कार्यकारिणी सदस्य ने मुख्यमंत्री का आभार व्यक्त करते कहा कि माताओं बहनों के स्वाभिमान सम्मान और उन्हें आर्थिक रूप से सक्षम बनाने का लक्ष्य लेकर हमारी विष्णु देव सरकार काम कर रही है। मोदी की गारंटी और विष्णु के सुशासन से जनता की गारंटी पूरी हो रही है।

हीट एंड रन के लंबित प्रकरणों की समीक्षा बैठक में एसपी ने दी हिदायत

हरिभूमि न्यूज | बेमेतरा

पुलिस अधीक्षक रामकृष्ण साहू ने शुरुवार कार्यालय में हीट एण्ड रन के लंबित अपराध के निराकरण व पीड़ित पक्ष को शासन से मिलने वाले राहत राशि के मामले के संबंध बैठक ली। इस दौरान उन्होंने विभाग को प्रतिवेदन प्रेषित करने सख्त हिदायत देकर प्रत्येक हीट एण्ड रन के मामले में संवेदनशीलता का परिचय देते हुये तत्काल कार्यवाही कर दो महिने में पूर्ण करने कहा। वहीं लंबित मामलों को एक सप्ताह में निकलने निर्देशित किया। एसपी साहू ने हीट एण्ड रन के मामले में



ये रहे उपस्थित

बैठक में सजिन विष्णु सप्रे, रीडर 1 प्रभारी बेमेतरा, थाना बेमेतरा से विवेचक सजिन ईतवारी डेहरे प्रधान, आरक्षक पवन राजपूत, प्रधान आरक्षक रघुराज यदु, महिला प्रधान आरक्षक रीना गायकवाड़, थाना दाढ़ी से प्रधान आरक्षक रामकुमार दिवाकर, थाना बेरला से प्रधान आरक्षक दिनानाथ यादव, यातायात में पदस्थ प्रधान आरक्षक खोमलाल साहू उपस्थित रहे।

अज्ञात वाहन के आरोपी की पतासाजी करने आई रेड आयु मितान एप, सीसीटीवी कैमरा, सीडीआर, एसडीआर के उपयोग कर करने की बात कहते हुए कहा कि आरोपी मिलने पर प्रकरण में शीघ्र अभियोग पत्र तैयार कर अंतिम रिपोर्ट न्यायालय में पेश करें। इसके अलावा उन्होंने थानों में रखे जन्म माल जिसका न्यायालय से निराकरण हो चुका है पर थाना प्रभारी, प्रधान आरक्षक, मोहर्रिर तथा कोर्ट मोहर्रिर द्वारा चालान के साथ प्रस्तुत करने में कोई रुचि नहीं ली जा रही है जिसमें आपत्ति व्यक्त करते हुये तत्काल ऐसे लंबित जन्म माल को न्यायालय से आदेश प्राप्त कर नष्टीकरण करने की कार्यवाही का निर्देश दिए।

कार्यक्रम

कलेक्टर ने ली विद्यालय प्रबंधन समिति की बैठक

हरिभूमि न्यूज | बेमेतरा

कलेक्टर ने शुरुवार पीएम श्री जवाहर नवोदय विद्यालय बहरे में आयोजित विद्यालय प्रबंधन समिति (मैनेजमेंट कमेटी) की बैठक ली। बैठक में विद्यालय के वार्षिक रिपोर्ट सहित अन्य एजेंडा पर विस्तार से चर्चा की गई। कलेक्टर ने बैठक में विद्यालय के शैक्षणिक सत्र 2024-25 की जानकारी, बच्चों का परीक्षा परिणाम, बच्चों की उपलब्धियों के संबंध में चर्चा की। इसके अलावा विद्यालय से संबंधित अन्य महत्वपूर्ण बिंदुओं पर चर्चा की।

इस अवसर पर कलेक्टर ने भोपाल संभाग के अंतर्गत आयोजित रीजनल स्तरीय बार्सेटबॉल प्रतियोगिता में विजेता खिलाड़ियों को तीनों श्रेणियों अंडर 14, अंडर 17, अंडर 19 में विजेता टीम को ट्राफी प्रदान कर खिलाड़ियों का हौसला बढ़ाया गया तथा

छात्रों के सर्वांगीण विकास में खेलकूद का है अहम स्थान



विद्यालय के खिलाड़ी विद्यार्थियों को उनकी उत्कृष्ट उपलब्धियों के लिए पुरस्कृत किया। श्री शर्मा ने विद्यार्थियों को मेहनत और समर्पण का महत्व समझाया। उन्होंने कहा कि खेलकूद शिक्षा का अभिन्न हिस्सा है और यह विद्यार्थियों के सर्वांगीण विकास में सहायक होता है। कलेक्टर ने विद्यालय के शिक्षकों और स्टाफ को भी धन्यवाद दिया जिन्होंने विद्यार्थियों के विकास में

महत्वपूर्ण भूमिका निभाई है। इस अवसर पर संयुक्त कलेक्टर टी.आर. महेश्वरी, विद्यालय प्राचार्या लक्ष्मी सिंह, डिप्टी कलेक्टर दिव्या पोटाई, इंचार्ज प्रिंसिपल प्रोफेसर अजय कुमार शासकीय उच्चतर माध्यमिक विद्यालय थान खर्हरिया, सी ई ओ (जेपी) पी एल धुर्वे, अभिभावक प्रियंका राजपूत, विजय कुमार धृतलहरे, विद्यालय के वरिष्ठ शिक्षक शिकुमार, उपस्थित थे।

डोटू नाले में मिली अज्ञात लाश शिनाख्त के लिए मशकत जारी

हरिभूमि न्यूज | बेमेतरा

तहसील क्षेत्र के समीप ग्राम चूहका बगलेडी होकर गुजरने वाली डोटू नाले में अज्ञात लाश मिली। थान खर्हरिया पुलिस मौके पर पहुंच चुकी है। साजा व थान खर्हरिया थाना सीमा को लेकर दोनों पुलिस संशय की स्थिति में है। संभवतः लाश उपर वाले ग्राम से बहकर आयी होगी, जिसका विवेचना के बाद पता

चल पायगा। आज नगर सेना के टीम बोट के जरिये लाश निकालने की अथक प्रयास किया परंतु झाड़ी में फंसी लाश निकलने टीम सफल नहीं हो पायी। आज एसडीआरएफ की टीम लाश निकालने पहुंचने वाली है। लाश महिला की है या पुरुष की इसकी भी शिनाख्त नहीं हो पाई है। देर शाम तक साजा व थान खर्हरिया टीम मौके पर तैनात रहे। नाले में तेज बहाव के चलते रेस्क्यू टीम को काफी मशकत



भी करनी पड़ी। अंधेरा होने के कारण रेस्क्यू रोक दिया गया है। शनिवार को फिर से लाश निकालने का कार्य किया जायगा। खबर है कि दो दिन पूर्व ही समीपस्थ ग्राम पलेनी से एक वृद्ध महिला के गुम होना बताया जा रहा है। लाश दो दिन पूर्व की ही हो सकती है। आज सुबह ग्राम पलेनी के कुछ ग्रामीण डोटू नाले में लाश बहते देखा और पुलिस को इस बात की सूचना दी। नाले से लाश निकालने के बाद ही वस्तुस्थिति की जानकारी होगी।

फ्रेंडशिप डे : बाजार में बैंड व गिफ्ट की डिमांड बड़ी

हरिभूमि न्यूज | बेमेतरा

दोस्ती को यादगार बनाने व सच्चे दोस्त और उसकी दोस्ती को सलाम करने का दिन है फ्रेंडशिप-डे। वैसे तो दोस्ती का रिश्ता भावनाओं के तार से बंधा होता है, लेकिन भावनाओं को भी अभिव्यक्त करने की जरूरत पड़ती है, फ्रेंडशिप-डे, पर यही भावनाएं अभिव्यक्त की जाती है। इस दिन एक दोस्त दूसरे दोस्त को बैंड व गिफ्ट देकर दोस्ती को सालों साल तक बरकरार रखने व इसी दुगने उत्साह के साथ रहने वचन देता है। फ्रेंडशिप डे इस बार 4 अगस्त रविवार को मनाया जाएगा। इस डे को सिलिब्रेट करने बैंड व गिफ्ट बिक तो हैं। इस दिन को और भी खास बनाने युवाओं ने सिलिब्रेशन करने पार्टी के भी आयोजन किए हैं, जहां देर शाम तक म्यूजिक में डांस कर इसका जश्न मनाएंगे।



रविवार को मनाया जाएगा फ्रेंडशिप डे

कस्टमाइज्ड गिफ्ट लेने युवाओं के बीच खासा पहली पसंद बन चुकी है, इनमें दोस्त के बान या पोटी बने कप रिस्ट बैंड सॉफ्ट पिलो टी-शर्ट, फोटो फ्रेम आदि हैं। इसके अलावा टेडी को भी पसंद किया जा रहा है। बोल्ट रोज व अन्वा बाजार में आकर्षक बॉक्स में बोल्ट उल्लेख हैं। इसके साथ ही म्यूजिकल बॉक्स गिफ्ट रखने के लिए आकर्षक बॉक्स, बैसलेट, की-वेन आदि उपलब्ध हैं।

कलरफुल बैंड की डिमांड अधिक

व्यापारी मोजे ने बताया कि हर वर्ष की तरह इस बार भी फ्रेंडशिप बैंड की खासी मांग रही। प्लास्टिक, स्टील, रबर, लेदर के साथ ही इम्पोर्टेड मटेरियल में फ्रेंडशिप बेल्ट उपलब्ध हैं। बाजार में पांच रुपए से लेकर हजार रुपए तक के फ्रेंडशिप बेल्ट हैं। रंग-बिरंगे फ्रेंडशिप बैंड की डिमांड अधिक है।

हर वर्ग का यह दिन

फ्रेंडशिप डे को खास बनाने के लिए किसी ने स्कूल-कॉलेज या कॉलेज के दोस्तों के लिए, किसी ने जीवनसाथी के लिए किसी, तो किसी ने अपने माता-पिता, दादा-दादी या बच्चों के लिए गिफ्ट्स लिए हैं। कुछ खास देने की चाह को समझते हुए बाजार में भी वैरिएटिविटी की कमी नहीं रही। गिफ्ट शॉप संचालक दिनेश ने बताया कि फ्रेंडशिप डे पर बैंड व चॉकलेट्स के साथ ही अन्य गिफ्ट की मांग बढ़ी है। अधिक लोग अपने दोस्त को भी 13 पर

नाला पुल का एप्रोच रोड क्षतिग्रस्त

हरिभूमि न्यूज | बेमेतरा

पीडब्ल्यूडी सब डिवीजन साजा अंतर्गत नगर देवकर के गौरवपथ से ठेलका चौक तक बने मार्ग पर ग्राम नवकेशा स मी प राहगीरों को बरसात के सीजन में हरसाल की तरह इस बार भी पड़ी परेशानी व चुनौती का सामना करना पड़ रहा है। चूँकि समस्या नवकेशा गांव के पहले नाले पर बने छोटे पुल के एप्रोच रोड से हो रही है, जो लगातार



बारिश के पानी एवं भारी वाहनों कर दबाव में उखड़कर क्षतिग्रस्त हो गया है, लिहाजा उक्त प्रभावित पुल एप्रोच मार्ग पर बड़े बड़े कीचड़ से सराबोर हादसे युक्त गड्डे इन दिनों बन गए हैं, जो देखा जाए तो हादसे को सीधा दावत देने जैसा है। असल में लोक निर्माण विभाग के साजा

उपसंभाग द्वारा हरसाल उक्त एप्रोच मार्ग पर कच्ची-पक्की मटेरियल को डालकर हल्का-फुल्का मरम्मत की जाती रही है, किंतु लगातार सड़क के उपयोग से मार्ग की स्थिति वर्षाकाल में जर्जर हो जाती है। जिससे काफी मशकत व जद्दोजहद कर वाहन चालकों को सावधानीपूर्वक गुजरना पड़ता है। ग्रामीणों की मांग है कि अभी फिलहाल अस्थायी मरम्मत कर सड़क मार्ग को प्रशासन द्वारा सुरक्षित किया जाना चाहिए, ताकि आमजनो व मुसाफिरों को सहूलियत हो।

तेलगा से मोरमदेव के लिए निकले कांवरिये



बेरला। ब्लॉक बेरला के अंतर्गत आने वाले ग्राम तेलगा के शिव भक्तों द्वारा हर साल के भाँति इस साल भी से भोरमदेव कवर्था के लिए कांवरिये निकले। वही ग्राम तेलगा से भोरमदेव कवर्था कांवर यात्रा जाने वाले सभी शिव भक्तों का भाजपा युवा मोर्चा जिला महामंत्री समीर वर्मा मंडल महामंत्री, पोषन निर्मलकर, मंडल उपाध्यक्ष रोहित वर्मा ने आरती कर अष्टगंध तिलक लगाकर मंगल यात्रा की कामना की।

916 हॉलमार्क आभूषण प्रति 10 ग्राम

61900/-

ऑफर रेट

केवल 2/3/4 अगस्त के लिये

Exclusive Collection of Gold, Silver, Diamond, Antique, Temple & Rose Gold Jewellery

100% HALLMARK GOLD

100% EXCHANGE VALUE OF OLD GOLD

DIVINE SOLITAIRES PRESENTS

THE SOLITAIRE FESTIVAL INDIA

EVERYBODY WINS BIG!

ASSURED GIFTS + WEEKLY MEGA DRAW + GRAND BUMPER DRAW + 10,000+ GIFTS + 100+ CITIES

GREATEST WINNING OF ALL TIMES!

Buy Divine Solitaires Jewellery & win prizes galore.

1st - 31st August, 2024

पाठक सूचना

बेमेतरा जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

8319154342, 8224868411

शहिली ज्वेलर्स

हमारी शाखाएं

- भिलाई : सिविक सेंटर फोन : 9111177553
- दुर्ग : गाँधी चौक फोन : 9111177550
- रिसाली : बी.एस.पी मार्केट फोन : 9111177558

All 7 Days Open
Parking Available

खबर संक्षेप



33 हजार निर्माण श्रमिकों को मिलेंगे 14.47 करोड़

रायपुर। मुख्यमंत्री विष्णु देव साय के मशानुरूप श्रम मंत्री लखन लाल देवगन ने राज्य के 33 हजार से अधिक निर्माणा श्रमिकों एवं उनके परिवारों को रक्षाबंधन पर्व के उपलक्ष्य में 14 करोड़ 47 लाख रुपए से अधिक की सौगात दी है। यह राशि श्रम विभाग द्वारा श्रमिकों एवं उनके परिवारों के कल्याण के लिए संचालित विभिन्न योजनाओं के अंतर्गत डीबीटी के माध्यम से प्रदान की जाएगी। गौरतलब है कि छत्तीसगढ़ सरकार द्वारा आगामी रक्षाबंधन पर्व को ध्यान में रखते हुए शासन की विभिन्न योजनाओं एवं कार्यक्रमों के हितग्राहियों को सीधे आर्थिक मदद दिए जाने का सिलसिला शुरू कर दिया गया है। श्रम मंत्री ने विभिन्न विभागीय योजनाओं के तहत श्रमिक परिवारों के हितग्राहियों के लिए 14 करोड़ 47 लाख 44 हजार 709 रुपए की स्वीकृति प्रदान की।

विधि विभाग कर्मचारी संघ का गठन

रायपुर। विधि विभाग में कर्मचारी संघ का गठन किया गया है। विभागीय कर्मचारियों की विभिन्न समस्याओं का निराकरण करने से अपने स्तर पर लड़ाई लड़ेगा। विभाग के कर्मचारियों के सेटअप, भर्ती, पदोन्नति, वेतन विसंगति जैसे मामलों को शासन के समक्ष रखा जाएगा। संघ का अध्यक्ष अनिल सिन्हा, उपाध्यक्ष अरुण मिश्रा, सचिव गोविंदराम साहू को बनाया गया है।

घर खर्च मांगने पर हुआ था विवाद, नाराज बेटे ने पिता को मार डाला



रायपुर। कबीर नगर थाना क्षेत्र में तीन दिन पूर्व हुई हत्या की गुप्ती पुलिस ने सुलझा ली है। हत्या के आरोप में पुलिस ने मृतक के पुत्र को गिरफ्तार किया है। हत्या की वजह मृतक द्वारा अपने पिता से घर खर्च के लिए पैसे मांगना बताया जा रहा है। मृतक तथा ओरोपी मूल रूप से ओडिशा के रहने वाले हैं। पुलिस के मुताबिक, ओडिशा, केंद्रपाड़ा निवासी विद्याधर बेहरा की हत्या के आरोप में चंद्रकांत बेहरा को गिरफ्तार किया गया है। चंद्रकांत बेहरापुर में गुरदीप सिंह प्रधान के यहां किराए से रहता था। घटना दिनांक से दो-तीन घण्टे विद्याधर अपने बेटे से मिलने के लिए आया था। विद्याधर ने अपने बेटे से घर खर्च नहीं भेजे जाने का कारण पूछा तो इस बात को लेकर चंद्रकांत का अपने पिता के साथ घटना दिनांक को विवाद हुआ। पुलिस के अनुसार, चंद्रकांत ने अपनी पत्नी तथा बच्चों को ओडिशा में अपने माता-पिता के पास छोड़ दिया था। साथ ही पिछले छह महीने से पत्नी-बच्चों के अलावा अपने माता-पिता के लिए घर खर्च नहीं भेज रहा था। पैसे के लिए माता-पिता कॉल करते थे तो चंद्रकांत उन्हें गोलमोल जवाब देकर टाल देता था।

सवा 7 हजार करोड़ के अनुपूरक को राज्यपाल की मंजूरी, वित्त ने बताया- कैसे करना है खर्च

हरिभूमि न्यूज ►► रायपुर

छत्तीसगढ़ सरकार द्वारा विधानसभा के मानसून सत्र में पारित कराए गए करीब सवा 7 हजार करोड़ रुपए के अनुपूरक बजट के राज्यपाल की मंजूरी मिल गई है। अब सरकार के वित्त विभाग ने निर्देश जारी किया है कि अनुपूरक में मिली राशि को किस तरह खर्च करना है।



वित्त ने जारी किया आदेश

राज्य सरकार के वित्त विभाग ने प्रदेश के सभी अपर मुख्य सचिव, प्रमुख सचिव और सचिवों को भेजे पत्र में प्रथम अनुपूरक बजट को मंजूरी मिलने की जानकारी के साथ बताया है कि अनुपूरक में मिली राशि को किस प्रकार खर्च करना है। आकस्मिकता निधि से स्वीकृत अग्रिम की प्रतिपूर्ति

के लिए एक औपचारिक आदेश निकालें उक्त अग्रिम की सीमा तक प्रावधानित राशि का पुनः व्यय नहीं किया जाना है। इसका विशेष ध्यान रखन कहा गया है। केंद्रीय सहायता तथा अन्य एजेंसी से राशि प्राप्त होने के आधार पर अनुपूरक अनुमानों में जो मद शामिल किए गए हैं, उमें सहायता राशि प्राप्त होने पर ही व्यय करें।

समर्पण आदेश के बाद ही व्यय

इसी निर्देश में कहा गया है कि ऐसे मद जिनमें अतिरिक्त अनुदान विभागीय बचतों से समर्पित किया जाना है वहां समर्पण की स्वीकृति तत्काल जारी करें। समर्पण आदेश जारी किए जाने के बाद ही व्यय करें। विभागीय बचत से व्यय की पूर्ति के मद्दे में ऑवैरिट राशि में से सक्षम अधिकारी की स्वीकृति से पुनर्विनियोजन करें तथा पुनर्विनियोजन से आदेश के एक प्रति प्रशासकीय विभाग के माध्यम से महालेखाकार को भी भेजने कहा गया है।

खारंग, खपरी और रूसे बांध हुए लबालब

सावन की बारिश से गंगरेल बांध 15 दिन में दो तिहाई से अधिक भरा

हरिभूमि न्यूज ►► रायपुर

सावन की लगातार बारिश से बांध लबालब हो गए हैं। आषाढ़ के माह में प्री मानसून के बाद इसमें ब्रेक लगने से बांधों में कम पानी की वजह से स्थिति चिंता जनक हो गई थी। जुलाई के अंतिम सप्ताह से हो रही लगातार बारिश से पूरे प्रदेश में बड़े बांधों में 61 और मध्यम बांधों में 64 प्रतिशत से अधिक जल भराव है। पिछले वर्ष के मुकाबले अब भी 9 प्रतिशत पीछे हैं। बारिश सिस्टम बनने के कारण आने वाले दिनों में प्रदेश में अच्छी बारिश का अनुमान है।



गंगरेल में 70 हजार व्यूसेक पानी की आवक

धमतरी जिले के गंगरेल बांध में 70 हजार व्यूसेक पानी की आवक कैचमेंट एरिया ये होने के कारण 16 जुलाई को 4.83 प्रतिशत पानी था वह अब बढ़कर 83 प्रतिशत तक पहुंच गया है। यहां पर पिछले 15 दिनों में 78 प्रतिशत से अधिक जल भराव हुआ है। यहां पर पिछले साल इसी अवधि में 74 प्रतिशत जल भराव था, जो 10 प्रतिशत अधिक है। वहीं तांदुला बांध में अब 73 प्रतिशत पानी है जो पिछले साल के मुकाबले 10 प्रतिशत कम है। मुरुमसिल्ली में 72 प्रतिशत जल भराव है।

अन्य बांधों में इतना पानी

इसके अलावा प्रदेश के अन्य बांधों में सिकासार में 90, सोंदूर में 71, कोडार में 31, खपरी दुर्ग में 100, खारंग में 100, और रूसे बांध में 100 प्रतिशत जल भराव है। प्रदेश के सरगुजा क्षेत्र में कम बारिश का असर वहां के बांधों पर भी पड़ा है। यहां पर बांधों में निस्तारी और अन्य उपयोग का पानी भरा है। यहां पर रिमझिम बारिश से बांधों की स्थिति में सुधार हो रहा है।

अब तक बीजापुर जिले में सर्वाधिक 1399.8 मिमी और सरगुजा जिले में सबसे कम 235.0 मिमी औसत बारिश दर्ज की गई है। बीते 15 दिनों के बारिश का रिकॉर्ड प्रदेश में अच्छा रहा। राजस्व एवं आपदा प्रबंधन विभाग द्वारा बनाए गए राज्य स्तरीय नियंत्रण कक्ष से मिली जानकारी के मुताबिक एक जून से अब तक राज्य में 581.3 मिमी औसत वर्षा दर्ज की जा चुकी है। राज्य के विभिन्न जिलों में 1 अगस्त तक रिकॉर्ड की गई वर्षा के अनुसार बीजापुर जिले में सर्वाधिक 1399 मिमी और सरगुजा जिले में सबसे कम 235 मिमी औसत वर्षा दर्ज की गई है।

बांगों में 49 प्रतिशत पानी

पिछले कुछ दिनों के दौरान प्रदेश भर में हुई झमाझम बारिश के बाद भी प्रदेश का सबसे बड़ा मिनीमाता बांगों बांध खाली है। गांव माचाडोली के पास हसदेव नदी पर निर्मित बांगों डैम में अभी 49 फीसदी जलभराव हुआ है। बांगों बांध से सैकड़ों हेक्टेयर खेतों की सिंचाई की जाती है। इसके साथ ही यहां 120 मेगावाट का हाइड्रोइलेक्ट्रिक पावर प्लांट संचालित है। प्रदेश के कई अन्य पावर प्लांटों को भी बिजली उत्पादन के लिए यहां से पानी जाता है। इस साल ज्यादा जलभराव नहीं होने से बांगों बांध पर निर्भर कई कामों के प्रभावित होने की संभावना है।

प्रदेश में 82 हजार को पीएम स्वनिधि योजना का लाभ

लाभार्थियों में से 48 फीसदी महिलाएं

हरिभूमि न्यूज ►► रायपुर

छत्तीसगढ़ में केंद्रीय आवास और शहरी विकास मंत्रालय द्वारा संचालित पीएम स्वनिधि योजना का 82 हजार से ज्यादा हितग्राहियों को लाभ मिला है। इसमें 20,134 हितग्राही राजधानी रायपुर से हैं। सांसद बृजमोहन अग्रवाल ने लोकसभा में छत्तीसगढ़ में प्रधानमंत्री स्वनिधि योजना के बारे में जानकारी मांगी थी। केंद्रीय आवासन एवं शहरी कार्य राज्य मंत्री तोखन साहू ने जानकारी दी, पीएम स्वनिधि एक केंद्रीय क्षेत्र की योजना है जो सम्पूर्ण छत्तीसगढ़ में लागू है। इसके तहत राज्यों, संघ राज्य क्षेत्र को कोई निधि आवंटित नहीं की जा रही है। इस योजना के तहत ऋण सीधे ऋणदाता संस्थाओं द्वारा संचालित किए जाते हैं। 24 जुलाई 2024 तक की स्थिति के अनुसार, छत्तीसगढ़ राज्य में अनुसूचित जनजाति लाभार्थियों की संख्या 6600 है। देश भर में पीएम स्वनिधि योजना के तहत 45 फीसदी लाभार्थी महिलाएं हैं। छत्तीसगढ़ में

इस योजना के तहत कुल लाभार्थियों में से 48 फीसदी लाभार्थी महिलाएं हैं। आर्थिक मामलों की मंत्रिमंडलीय समिति द्वारा योजना को दी गई मंजूरी के अनुसार, दिसंबर 2024 तक योजना के तहत पहली अवधि के ऋणों के लिए 42 लाख, दूसरी अवधि के ऋणों के लिए 12 लाख तथा तीसरी अवधि के ऋणों के लिए 3 लाख का लक्ष्य निर्धारित किया गया है। लक्ष्यों की तुलना में 24 जुलाई 2024 तक पहली अवधि के ऋणों के लिए 64.78 लाख, दूसरी अवधि के ऋणों के लिए 18.50 लाख तथा तीसरी अवधि के ऋणों के लिए 3.24 लाख ऋण वितरित किए जा चुके हैं। स्ट्रीट वेंडर को आत्मनिर्भर बनाने के लिए केंद्रीय आवास और शहरी विकास मंत्रालय द्वारा 2020 को पीएम स्वनिधि योजना की शुरुआत की गई थी। जिसके तहत पहले 10 हजार रुपए का लोन उपलब्ध करवाया जाता है। इसका भुगतान करने के बाद दूसरी बार लोन लेने पर 20 हजार और तीसरी बार लोन को बढ़ाकर 50 हजार रुपए कर दिया जाता है।

जीएसटी काउंसिल जीओएम में वित्तमंत्री ओपी भी

रायपुर। जीएसटी में सुधार के लिए हाल ही में जीएसटी काउंसिल के लिए ग्रुप ऑफ मिनिस्टर्स (जीओएम) का पुनर्गठन किया गया है। इस नए गठन में छत्तीसगढ़ के वित्तमंत्री ओपी चौधरी को सदस्य के रूप में नामित किया गया है। इस ग्रुप में दो राज्यों के उप मुख्यमंत्री समेत कुल आठ सदस्य शामिल हैं। जीएसटी काउंसिल नई दिल्ली की ओर से जारी पत्र के अनुसार जीएसटी में सुधार के लिए यह पुनर्गठन किया गया है। ग्रुप का संयोजक महाराष्ट्र के उपमुख्यमंत्री और वित्तमंत्री अजित पवार को बनाया गया है। ओडिशा के उपमुख्यमंत्री कनक वर्धन सिंह देव और छत्तीसगढ़ के वित्तमंत्री ओपी चौधरी के साथ पांच अन्य राज्यों के वित्त मंत्रियों को सदस्य के रूप में नामित किया गया है। श्री चौधरी को सदस्य बनाए जाने से छत्तीसगढ़ के वित्तीय दृष्टिकोण और अनुभव को राष्ट्रीय स्तर पर मान्यता मिली है। वे लगातार राज्य के वित्तीय प्रबंधन और जीएसटी के बेहतर क्रियान्वयन के लिए सुधार कर रहे हैं, जो इस समिति की कार्यणाली को और सशक्त बनाने में मददगार साबित होगा। इस समिति का मुख्य उद्देश्य जीएसटी का कार्यणाली और नीतियों को प्रभावी बनाने के लिए सिफारिशें प्रदान करना है। यह सुनिश्चित करना है कि जीएसटी व्यवस्था सभी राज्यों की आर्थिक स्थितियों और जरूरतों के अनुरूप है, जिससे समग्र आर्थिक विकास को प्रोत्साहन मिलेगा।

आईपीएस के लिए पांच अगस्त को होगी डीपीसी

एसआई से टीआई बने 16 साल बीते, अब डीएसपी बनने की आस

हरिभूमि न्यूज ►► रायपुर

छत्तीसगढ़ के 18 डीएसपी को एडिशनल एसपी बनाने का रास्ता डीपीसी होने के बाद साफ हो गया और प्रमोशन का आदेश हफ्तेभर में जारी हो जाएगा। इसी तरह राज्य पुलिस सेवा के कम से कम तीन अफसरों को आईपीएस अर्वाइ के लिए 5 अगस्त को डीपीसी होने की संभावना है। इनमें 1998 बैच के प्रफुल्ल ठाकुर और राजेंद्र प्रसाद भैया तथा 1999 बैच नहीं होने से 2000 बैच के विजय पांडे का नाम शामिल किया जा सकता है। आईपीएस प्रमोशन के लिए नई दिल्ली में 5 अगस्त को होने वाली डीपीसी में छत्तीसगढ़ के डीजीपी अशोक जुनेजा और गृह सचिव के साथ-साथ यूपीएससी के प्रतिनिधि भी हिस्सा लेंगे। सूत्रों के अनुसार, वर्ष 2022 और 2023 के लिए डीपीसी होगी। अफसरों को 2023 बैच के लिए आईपीएस अर्वाइ होगा। फिलहाल राज्य पुलिस सेवा के 1998 बैच के अफसरों का प्रमोशन लगभग तय माना जा रहा है। इनमें प्रफुल्ल ठाकुर और राजेंद्र भैया के नाम शामिल हैं। 1999 बैच के डीएसपी नहीं हैं, इसलिए वर्ष



2000 बैच के डीएसपी में से वरिष्ठता के आधार पर विजय पांडे का नाम शामिल किया गया है। हालांकि ये तीनों ही दीगर सेवाओं से आए दो अफसरों वायपी सिंह और धर्मेंद्र सिंह के संविलियन के कारण दो साल पिछड़ चुके हैं।

एमपी में प्रमोशन, यहां फिलहाल इंतजार

प्रमोशन को लेकर सबसे ज्यादा इंतजार उन इंसपेक्टरों को है, जो 2008 में सब इंसपेक्टर से इस पद पर प्रमोट हुए थे। प्रमोशन को 16 साल बीत गए, लेकिन उनका अब तक दूसरा यानी डीएसपी पद पर प्रमोशन नहीं हो पाया है। जबकि मध्यप्रदेश में इससे आगे वाले बैच के इंसपेक्टर भी डीएसपी बन चुके हैं। तकरीबन 16 इंसपेक्टरों का डीएसपी के तौर पर प्रमोशन होना है।

छत्तीसगढ़ में ब्यूरो के पदाधिकारियों की बैठक



रायपुर। ब्यूरो के समस्त पदाधिकारियों की आधिकारिक बैठक बिलासपुर में हुई। जहां प्रदेशभर के मुख्य पदाधिकारी और कार्यकर्ता शामिल हुए। बैठक में एनएचआरएसीएसीबी की कार्यनीति, मानवाधिकारों पर चर्चा और अपराध एवं भ्रष्टाचार करने वाले के विरुद्ध कार्रवाई करने के लिए दृढ़ संकल्प लिया गया। डॉ. राकेश जोशी (बिलासपुर संभाग प्रभारी) द्वारा ब्यूरो का परिचय एवं कार्यनीति के साथ चर्चा रहा। इसके बाद विजय कुमार खूंटे (छत्तीसगढ़ राज्य प्रदेश प्रभारी-यूथ विंग) द्वारा सूचना का अधिकार अधिनियम 2005 एवं लोक सेवा गारंटी अधिनियम 2010 के संबंध में जानकारी दिया गया। परमिता सरकार (कार्यकारिणी अध्यक्ष रायपुर जिला महिला विंग) द्वारा महिलाओं की सुरक्षा, सहायता पर विशेष चर्चा की गई। साथ ही साथ निशांत भानुशाली (अधिवक्ता बिलासपुर हाई कोर्ट एवं छग विधिव्यवस्था) द्वारा भारतीय न्याय संहिता संबंधित पर विधिक विषयों एवं विधि सलाह देते हुए पर ब्यूरो कार्यकर्ताओं को प्रशिक्षित एवं जागरूक किया गया। घासी भारद्वाज (राष्ट्रीय प्रभारी शिकायत निवारण विभाग) द्वारा मानव अधिकारों के बारे में कार्यकर्ताओं को जागरूक एवं उत्साहित किए तथा राज्य में व्याप्त अपराध एवं भ्रष्टाचार पर विशेष चर्चा रहा तथा अपराध एवं भ्रष्टाचार, करने वाले, मानव अधिकारों की हनन करने वालों पर कार्रवाई करने पर जोर दिया गया। यह जानकारी रायपुर जिला महिला यूनिट में कार्यरत शाहिना खान ने दी।

अब मंडी में बाहर के अलावा लोकल आवक भी बढ़ी

थोक मंडी में आवक बढ़ते ही औधे मुंह गिरे सब्जियों के भाव

हरिभूमि न्यूज ►► रायपुर

राजधानी रायपुर की थोक मंडी में सब्जियों की आवक बढ़ते ही सब्जियों की कीमत औकात में आ गई है। एक सप्ताह पहले तक 100 रुपए किलो पहुंच चुके टमाटर का भाव गिरकर अब 30 से 40 रुपए किलो तक उतर आया है। इसी प्रकार बारिश के सीजन में मिलने वाली खेसनी ने भी अब भाव खाना कम कर दिया है। शुरुआत में 280 रुपए किलो तक बिक रही खेसनी का भाव गिरकर अब 200 से 220 तक पहुंच गया है। इसके अलावा करेला, भिंडी, परवल, हरी धनिया, कुंडड़ा जैसी सब्जियों के भाव में भी 20 से 30 रुपए तक गिरावट आई है, जिससे लोगों को महंगी सब्जियों से भी राहत मिली है। बारिश का सीजन शुरू होते

ही सब्जियां भाव खाने लगी थीं, जिसके कारण कई प्रकार की सब्जियां आम लोगों के बजट से दूर हो गई थीं, लेकिन अब मंडी में बाहर के अलावा लोकल आवक भी बढ़ी है, जिससे भाव में गिरावट आई है। डूमरतराई थोक सब्जी विक्रेता समिति के अध्यक्ष टी. श्रीनिवास रेड्डी ने बताया कि एक सप्ताह पहले तक मंडी में लोकल सब्जियों की आवक 20 से 25 प्रतिशत थी, वहीं दूसरे राज्य से आनी वाली सब्जियां भी कम आ रही थीं। इसके कारण ज्यादातर सब्जियों के भाव बढ़े हुए थे, लेकिन अब लोकल सब्जियों की आवक बढ़कर 40 प्रतिशत तक पहुंच गई है। लोकल सब्जियों की आवक बढ़ने से बाहर से आने वाली सब्जियों के भाव पर भी असर पड़ा है, जिससे कई प्रकार की सब्जियों के भाव में गिरावट आई है।

सब्जियों के भाव प्रति किलो में

थोक	चिल्लर
टमाटर	22-25
करेला	20-25
शिमला मिर्च	40-45
बरबट्टी	40-45
कुंदरू	18-20
परवल	20-22
फूलगोभी	40-45
पत्ता गोभी	23-25
सुनगा	55-60
खेसनी	170-180
माटा	35-40
तोराई	35-40
कोहड़	25-30
लौकी	12-15
भिंडी	25-30
कुंडड़ा	8-10
हरी मिर्च	40-60
हरी धनिया	25-30
आलू	30-32
प्याज	40-32
अदरक	110-120

छत्तीसगढ़ में जलवायु सहनीय ग्रामीण समुदायों का निर्माण करने का लक्ष्य

हरिभूमि न्यूज : रायपुर



छत्तीसगढ़ में 1 से 8 अगस्त तक भारत ग्रामीण संवाद-2024 का आयोजन किया जा रहा है, जिसमें संवादों और कार्यक्रमों की एक श्रृंखला है। इसका उद्देश्य ग्रामीण पुनर्जागरण को प्रेरित करना है। यह कार्यक्रम दिल्ली, मध्यप्रदेश, उत्तरप्रदेश और झारखंड में किया जा रहा है। इसी कड़ी में गुरुवार को विकसित छत्तीसगढ़ के लिए ग्रामीण परिवर्तन विषय पर भारत ग्रामीण संवाद के चौथे संस्करण में एक महत्वपूर्ण संवाधन में उपमुख्यमंत्री विजय शर्मा ने राज्य में भविष्य-संगत और जलवायु सहनीय ग्रामीण समुदायों के निर्माण की तत्काल आवश्यकता पर जोर दिया। छत्तीसगढ़ के वित्त मंत्री ओपी

खर्च नहीं है, यह हमारे राज्य के भविष्य में एक रणनीतिक निवेश है। भारतीय प्रबंधन संस्थान रायपुर के साथ आकादमिक साझेदारी में ट्रांसफार्म रूरल इंडिया (टीआरआई) द्वारा आयोजित भारत ग्रामीण संवाद ने आईआईएम रायपुर के निदेशक राम कानानी, छग के मुख्यमंत्री के सचिव राहुल भगत जलवायु-सहनीय बुनियादी ढांचे में निवेश करना और स्थायी कृषि पद्धतियों को बढ़ावा देना केवल एक

खबर संक्षेप

जिसे जीने का ज्ञान नहीं उसे जीवन में आती है परेशानी

बालोद। जीवन बहुत कीमती है, इसे समझकर जीने वाले लोग बहुत कम ही होते हैं। छोटी छोटी बातों में उलझकर अपनी जीवन यात्रा बर्बाद कर लेते हैं। जीवन को संघर्ष पूर्ण बनाकर कोई श्रेष्ठ कार्य नहीं कर पाते। संत ऋषभ सागरजी महाराज साहब ने जीवन दर्शन पर आधारित प्रवचन में कहा कि जीवन जीने का ज्ञान नहीं होने, या है तो अध्यात्म नहीं होने के कारण ही जीवन में परेशानी या अशांति आती है। उन्होंने कहा कि वर्तमान में जीना सीखें, पिछली घटनाओं को पकड़कर न रखें, उन्होंने कहा कि जब हम हर चीज छोट छोट कर लेते हैं तो बुरे विचारों रूपी कचरा को क्यों दिमाग में रखते हैं। राग, द्वेष, क्रोध, अहंकार आदि कषाय दिमाग में भरे कचरे के समान ही हैं, हमारा व्यवहार यदि कटु है तो लोगों से अच्छे व्यवहार की अपेक्षा कैसे कर सकते हैं। सहनशीलता के साथ ही एडजस्टमेंट के गुणों को भी बढ़ाना होगा। क्योंकि सभी के विचार समान नहीं होते। मन को सहनशीलता और स्वीकार्यता के लिए सेट करें तो परिस्थितियां भी सेट हो जाती हैं। प्रतिकूलताओं में भी जीने का अध्यात्म होना चाहिये, क्योंकि परिस्थितियां हमेशा एक जैसी नहीं रहती। परमात्मा ने राग, द्वेष, अहंकार आदि कषायों को कम करने का माध्यम तप को बताया है। तप, आराधना आदि के माध्यम से आत्मा की शुद्धि होती है तथा अच्छे गुणों का विकास होता है। उन्होंने कहा कि इस चातुर्मास में सभी अपनी अपनी क्षमतानुसार कोई न कोई तप अवश्य करें।

कॉलेज छात्र से पुरानी रंजिश पर की मारपीट

रायपुर। डीडीनगर थाने में कालेज के छात्र ने एक अन्य युवक के खिलाफ आपसी रंजिश के चलते मारपीट करने की रिपोर्ट दर्ज कराई है। पुलिस के मुताबिक, प्रफुल्ल टेमरे ने योगेश कुमार टंडन के खिलाफ मारपीट करने की शिकायत की है। प्रफुल्ल ने पुलिस को बताया कि पुराने विवाद को लेकर योगेश ने उसके मकान के अंदर जबरन दाखिल होकर मारपीट की।

गांजा बेचते धरा गया कोचिया

रायपुर। गोलबाजार पुलिस ने मुखबिर् की सूचना पर एक कोचिया को गांजा बेचते रंगे हाथ गिरफ्तार किया है। युवक के कब्जे से पुलिस ने 23 हजार रुपए कीमती डेढ़ किलो गांजा जब्त किया है। पुलिस के मुताबिक, गांजा बेचने के आरोप में संतोषी नगर निवासी मो. निजामुद्दीन को गिरफ्तार किया है। पुलिस ने निजामुद्दीन को पुराना चौरधर लोहार गली में लोगों को गांजा बेचते गिरफ्तार किया है।

सूने मकान में धावा नकदी-जेवर किए पार

रायपुर। डीडीनगर थाने में एक महिला ने अज्ञात चोर के खिलाफ अपने सूने मकान से नकदी समेत एक लाख रुपए कीमत के सोने-चांदी के जेवर चोरी कर ले जाने की रिपोर्ट दर्ज कराई है। पुलिस के मुताबिक, चंभोराभाटा निवासी गरिमा शर्मा ने चोरी की शिकायत दर्ज कराई है। गरिमा ने पुलिस को बताया कि वह डेढ़ माह पूर्व 19 जून को ग्राम गुल्लू स्थित अपने मायके गई थी।

डौण्डिलोहारा के कई गांवों में पहुँचे कलेक्टर चंद्रवाल विकास कार्यों का किया निरीक्षण

हरिभूमि न्यूज ▶▶▶ बालोद

कलेक्टर इन्द्रजीत सिंह चन्द्रवाल ने जिले के डौण्डिलोहारा विकासखण्ड के विभिन्न ग्रामों में पहुँचकर विकास कार्यों का निरीक्षण किया। कलेक्टर ने ग्राम सोरली में गन्ना उत्पादक किसान भीष्मदेव यदु के खेत में पहुँचकर किसान यदु से उत्पादन एवं आय के संबंध में चर्चा की। उन्होंने किसान से गन्ने की किस्म, पैदावार, विक्रय, परिवहन, सिंचाई, कटाई आदि के संबंध में जानकारी ली। गन्ना उत्पादक किसान ने बताया कि वर्तमान में उन्होंने कुल 10 एकड़ जमीन पर गन्ने की फसल लगाया है। उन्होंने कहा कि गन्ना उत्पादन करने में किसी प्रकार की समस्या नहीं होती है। धान की फसल की अपेक्षा कम पानी में भी बेहतर

व्यवस्था को बेहतर बनाएं

उद्यान अधीक्षक ने बताया कि रोपणी में विभिन्न प्रकार के फलदार, छायादार व औषधीय पौधे तैयार कर मींग अनुरूप उसका आबंटन किया जाता है। इस दौरान कलेक्टर ने रोपणी में तैयार विभिन्न प्रकार के पौधों का जायजा लिया। उन्होंने उद्यान अधीक्षक को निर्देशित करते हुए कहा कि रोपणी की व्यवस्था को बेहतर बनाए। रोपणी में उपलब्ध खाली स्थानों को बेहतर तरीके से उपयोग में लाना सुनिश्चित करें।

अंचल के किसानों के साथ ही ग्रामीणों से की चर्चा



गुणवत्ता के साथ शीघ्र करें पुल का निर्माण

कलेक्टर चन्द्रवाल ने डौण्डिलोहारा विकासखण्ड के सुदूर कनाचल के अंतिम छोर में बसे ग्राम करैगांव में प्रधानमंत्री ग्रामीण सड़क योजना के अंतर्गत निर्माणधीन पुल निर्माण कार्य का जायजा लिया। उल्लेखनीय है कि करैगांव से दनगढ़ मार्ग में यह निर्माणधीन पुल के निर्माण हो जाने से बालोद और मोहला-मानपुर-अंबागढ़ चौकी जिले के मध्य बाहरमासी सुचारु रूप से यातायात प्रारंभ हो सकेगा। इससे दोनों जिलों के हजारों लोगों को इस पुल के निर्माण होने से आवागमन का बेहतर माध्यम बनेगा। कलेक्टर ने निर्माणधीन कार्य की प्रगति के संबंध में प्रधानमंत्री ग्रामीण सड़क योजना के कार्यपालन अभियंता से चर्चा की और कहा कि पुल निर्माण का कार्य पूरी गुणवत्ता के साथ शीघ्रता के साथ कराई जाए। जिससे दोनों जिलवासियों को आवागमन की सुचारु सुविधा प्राप्त हो सके।

उत्पादन गन्ना के फसल से उसे बेहतर आय भी प्राप्त हो रही है। उसने बताया कि गन्ने की फसल में धान की फसल की अपेक्षा फसल खराब होने की आशंका कम होती है। कम बारिश हो या तेज बारिश गन्ने की फसल को प्रभावित नहीं करता है। तकनीकी मार्गदर्शन में कृषि करने से उन्हें फसल की पैदावार भी काफी अच्छी प्राप्त हो रही है। किसान ने गन्ना फसल की कटाई और उसके परिवहन के संबंध में बेहतर सुझाव भी उपस्थित अधिकारियों को दिए। कलेक्टर ने ग्राम अछोली में उद्यानिकी विभाग द्वारा संचालित शासकीय रोपणी का जायजा लिया। उन्होंने वहाँ रोपणी के क्षेत्र, लगाए गए पौधे, तैयार किए जा रहे पौधे सहित पौध रोपण हेतु रखे गए पौधों के संबंध में विस्तृत जानकारी उद्यान अधीक्षक से ली।

कार्रवाई : सड़क दुर्घटनाओं में रोक लगाने जारी रहेगी कार्रवाई नपा का एक्शन मोड, सड़कों पर बैटीं गायों के मालिकों से वसूला जा रहा जुर्माना



हरिभूमि न्यूज ▶▶▶ बालोद

शहर में सफाई व्यवस्था को लेकर नगर पालिका प्रशासन इन दिनों एक्शन मोड पर है। सफाई व्यवस्था को दुरुस्त करने जहाँ अब जुर्माना लगाने का कड़ी कार्यवाही कर रहे हैं तो वहीं सड़कों पर बैठे गायों के मालिकों से भी जुर्माना वसूला जा रहा है। पालिका प्रशासन ने एक व्यक्ति से एक हजार रुपये तो कुछ अन्य पशुपालकों से भी 500 से 1000 रुपए के बीच जुर्माना लगाया है और यह कार्यवाही निरंतर जारी रखने की भी बात कही जा रही है। आपको बता दें कि जिला मुख्यालय के तमाम व्यस्त मार्ग व



वाहन चलाने में काफी दिक्कतों का सामना करना पड़ रहा है। यही नहीं मवेशियों के झुंड सड़क पर बैठे रहने से कई सड़क हादसे हो चुके हैं, जिसमें मवेशियों की मौत भी हो जाती है तो वहीं वाहन सवार लोग भी घायल हो जाते हैं। करीब सप्ताह भर पहले गंजपारा में एक भीषण सड़क हादसा हुआ जिसमें एक शिक्षिका घायल हो गई थी, जिनकी इलाज के दौरान मौत हो गई। इस हादसे में भी एक गाय सड़क पर अचानक दौड़ते हुए आ गई थी जिसे बचाने के प्रयास में तेज रफ्तार कार अनियंत्रित होकर विपरीत दिशा से आ रही स्कूटी सवार शिक्षिका से जा टकराई जिससे एक भीषण हादसा हुआ।

वाहन चालक भुगत रहें पशुपालकों की लापरवाही का खमियाजा

दरअसल शहर के लगभग सभी सड़कों पर मवेशियों के झुंड रहता है। पशुपालकों द्वारा गर्भवती गायों का अच्छे से ध्यान रखकर व जिनसे उन्हें फायदा मिलता है उन गायों को रखकर बाकी अन्य गायों को घर के बाहर छोड़ देते हैं, जो दुकानों के सामने गाड़ी की डिगियों के सामान को खाते हैं और सड़कों पर ही बैठ जाते हैं, जिससे वाहन चलाने में लोगों को दिक्कतों का सामना करना पड़ता है।

पालिका की टीम गायों को गौठान में रख रही, पशुपालकों पर जुर्माना भी

पालिका की टीम रोजाना सड़कों पर बैठे गायों को पकड़कर गौठान में रख रही है और उनके गले में रेंडियन भी लगा रहे हैं इसके साथ ही जो पशुपालक अपने गाय को ले जाने पालिका के पास जा रहे हैं उनसे जुर्माना भी वसूला जा रहा है, ताकि पशुपालक लापरवाही बरतने के बजाए गायों को अपने घरों में सुरक्षित रखें। इसी के साथ ही जुर्माना की राशि का उपयोग अन्य गायों के भोजन व्यवस्था के लिए उपयोग किया जा सके।

शिशुओं के विकास के लिए स्तनपान जरूरी

हरिभूमि न्यूज ▶▶▶ बेमेतरा

विश्व स्तनपान सप्ताह अगस्त के प्रथम सप्ताह में मनाया जाना है। उक्त अवसर पर जिला चिकित्सालय के एमसीएच में भर्ती समस्त शिशु व ती माताओं को सिविल सर्जन डॉ. संत राम चु रेंद्र



स्वास्थ्य को बेहतर बनाने की दिशा में प्रत्येक वर्ष की भांति इस वर्ष भी 1 से 7 अगस्त तक विश्व स्तनपान सप्ताह वैश्विक अभियान की तरह मनाया जा रहा है। इस अभियान के माध्यम से स्तनपान के महत्व को प्रभावी ढंग से समुदाय तक पहुंचाया जा सकता है। विश्व स्तनपान सप्ताह पर 02 अगस्त को अपराह्न 12 बजे से ऑनलाइन वेबिनार का आयोजन राज्य स्तरीय किया गया। उक्त वेबिनार में जिला बेमेतरा के शिशु स्वास्थ्य नोडल अधिकारी, अस्पताल सलाहकार, आर.एम.एन.सी.एच.ए. सलाहकार, विकासखंड चिकित्सा अधिकारी, विकासखंड कार्यक्रम प्रबंधक, जिला समन्वयक मितानिन, विकासखंड समन्वयक मितानिन एवं कार्यरत स्टाफ नर्स, जिला अस्पताल, सामुदायिक स्वास्थ्य केन्द्र, सिविल अस्पताल, प्राथमिक स्वास्थ्य केन्द्र में कार्यरत स्टाफ नर्स, हेल्थ एण्ड वेलनेस सेंटर में कार्यरत सामुदायिक स्वास्थ्य अधिकारी (सी.एच.ओ.), ए.एन.एम एवं संबंधित अधिकारी/कर्मचारी ऑनलाइन वेबिनार में अपनी उपस्थिति दर्ज कर जानकारी ली।

समाज की छात्राओं को सम्मानित कर दिलाया प्रवेश

हरिभूमि न्यूज ▶▶▶ बालोद

रानी दुर्गावती छात्रागृह परिसर पुराना गोण्डवाना भवन बालोद में गोण्डवाना समाज द्वारा संचालित कन्या छात्रावास में प्रवेश उत्सव का आयोजन किया गया। इस अवसर पर समाज की छात्राओं को सम्मानित कर विधिवत प्रवेश दिलाया गया। कार्यक्रम में मुख्य अतिथि के रूप में तानाशर के विधायक तुलेश्वर मरकाम थे, कार्यक्रम की अध्यक्षता गोण्डवाना स्टूडेंट्स यूनियन के जिला अध्यक्ष सुनील कोरेटी ने की। विशेष अतिथि गोण्डवाना समाज के गोण्डवाना स्टूडेंट्स यूनियन के प्रदेश अध्यक्ष संतोष मरावी, गोण्डवाना समाज के अधिकारी-कर्मचारी प्रकोष्ठ के संचालक अध्यक्ष एवं जनसंपर्क अधिकारी जिला बालोद चन्द्रेश ठाकुर, जिला पंचायत सदस्य कांकर हेमलाल मरकाम, सर्व आदिवासी

गोंडवाना समाज द्वारा संचालित कन्या छात्रावास में मनाया गया प्रवेश उत्सव



समाज जिला बालोद के अध्यक्ष तुकाराम कोराम, गोण्डवाना महासभा जिला अध्यक्ष प्रेमलाल कुंजाम, गोण्डवाना स्टूडेंट्स यूनियन के महासचिव तुलेश्वर हिचामी सहित अन्य अतिथिगण उपस्थित थे। उल्लेखनीय है कि गोण्डवाना समाज जिला बालोद के द्वारा समाज के जरूरतमंद छात्राओं के लिए समाज के लोगों से राशि एकत्र कर कन्या छात्रावास की स्थापना की गई है। इस कन्या छात्रावास में सरकारी छात्रावास में प्रवेश होने से वंचित एवं समाज के अन्य जरूरतमंद छात्राओं को प्रवेश दिया जाता है। इस छात्रावास में विद्यार्थियों के लिए

आवश्यक राशि की प्रबंध समाज के लोगों के द्वारा अंशदान देकर किया जाता है। कार्यक्रम में मुख्य अतिथि विधायक तुलेश्वर मरकाम ने समाज के छात्र-छात्राओं के हित में गोण्डवाना समाज जिला बालोद के इस पुनीत कार्य की भूरी-भूरी सराहना की।

उन्होंने यहाँ अध्ययनरत विद्यार्थियों को हर संभव मदद का आश्वासन भी दिया। कार्यक्रम की अध्यक्षता करते हुए सुनील कोरेटी ने इस छात्रावास की स्थापना के उद्देश्यों के संबंध में जानकारी दी। कार्यक्रम की विशेष अतिथि एवं गोण्डवाना स्टूडेंट्स के प्रदेश अध्यक्ष संतोष मरावी, गोण्डवाना अधिकारी-कर्मचारी प्रकोष्ठ के संचालक अध्यक्ष चंद्रेश ठाकुर, सर्व आदिवासी समाज के जिला अध्यक्ष तुकाराम कोराम, गोण्डवाना महासभा बालोद के अध्यक्ष प्रेमलाल कुंजाम सहित अन्य अतिथियों ने भी संबोधित किया।

लाखों रुपए नीलामी के बावजूद बाजार स्थल की ओर ध्यान नहीं दे रहे पंचायत

बाजार परिसर गंदगी और कीचड़ से सराबोर

हरिभूमि न्यूज ▶▶▶ कुसुमकसा

लाखों रुपयों का प्रति वर्ष राजस्व देने वाला कुसुमकसा पंचायत का साप्ताहिक बाजार परिसर गंदगी व कीचड़ से सराबोर है। बाजार आए ग्रामीणों ने पंचायत की अव्यवस्था पर जमकर भड़ास निकाली। वहीं बाजार परिसर में दुकान लगाने वाले भी ठीक से दुकान नहीं लगा पाए। साप्ताहिक बाजार में पूर्व से निर्मित चबूतरा में घास फूस उग आया है, जिससे बाजार परिसर का अनेक चबूतरा खाली रहता है। वहीं साप्ताहिक बाजार में अधिकांश सब्जी पसरा कोठारी



मैदान में लगता है, जहां सब्जी व्यापारी बड़ी-बड़ी जगह में अपना पसरा लगाते हैं। परिसर के बाहर चारों ओर छोटे छोटे गड्ढों में पानी भरा है और मिट्टी दलदल होने से यहां चलने वाले लोग फिसलकर गिर रहे हैं। पंचायत के जनप्रतिनिधि ग्रामीणों की समस्याओं से बेखबर हैं, जो बाजार नीलामी से प्रति वर्ष मिलने वाली लगभग चार से पांच लाख रुपए राजस्व राशि लेकर खुश हैं। लोगों का कहना है कि बाजार परिसर के नीलामी से प्राप्त राशि का कुछ अंश भी बाजार परिसर में खर्च होता नजर नहीं आ रहा है।

लोगों की समस्याओं को सुलझाने में जुटे विधायक चंद्राकर

हरिभूमि न्यूज ▶▶▶ अंडा

दुर्ग ग्रामीण विधायक ललित चंद्राकर अपने निवास में प्रति दिन प्रातः 9 बजे से लोगों की समस्याएं सुन कर निराकरण कर रहे हैं। प्रति दिन क्षेत्र की जनता अपनी अपनी समस्या लेकर आते हैं, उनकी समस्याओं के आधार पर विधायक द्वारा संबंधित अधिकारियों को निर्देशित कर निराकरण किया जाता है। शुक्रवार को जनता दरबार में विभिन्न ग्रामों, वार्डों के लोगों ने सीवरेज, पेयजल, प्रधानमंत्री, आवास, नाली व बिजली लाइन के तारों के संबंध में, स्कूल में टीचर, राजस्व प्रकरण, बाटा-हिस्सा, नामांतरण, आयुष्मान कार्ड, श्रमिक कार्ड, बरसात में गांवों में कीचड़ की समस्याएं रखते हुए उनका समाधान करने की मांग की। विधायक ने संबंधित विभाग के अधिकारियों को समस्याओं का समय पर समाधान करने के आवश्यक दिशा-निर्देश दिए। विधायक ने अधिकारियों से कहा कि वे लोगों की सामूहिक समस्याओं का प्राथमिकता के आधार पर समाधान करें। विधायक प्रति दिन क्षेत्र की जनता से शिष्टाचार भंटेकर उनकी समस्याओं का संबंधित अधिकारियों को निर्देशित त्वरित निराकरण भी करवा रहे हैं। जनता की समस्याओं का समाधान करना उनकी पहली प्राथमिकता है।

पेज 11 का शेष

हर वर्ग का ...

को कुछ स्पेशल देना चाहते हैं, इसलिए डिमांड्स को ध्यान में रख बाजार में कई प्रकार के आइटम्स उपलब्ध हैं। हर रश्ते में दोस्ती छिपी होती है, इसलिए इस बार हर वर्ग की पसंद के अनुसार बाजार में गिफ्ट्स उपलब्ध हैं। बाजार के आकर्षक गिफ्ट दोस्ती की मेमोरेवल बनाएंगे, बल्कि इससे दोस्ती को और भी मजबूत करेगा। कलहों पर वर्षों पहले से जगह बना चुके फ्रेंडशिप बैंड के अलावा बाजार में बहुत कुछ नया है, गोल्डन रोज दोस्ती को और सुहृदवा व कीमती बनाने के लिए उपलब्ध है और दोस्ती पर बने गाने गुनगुनाने हैं तो इसके लिए भी म्यूजिकल बॉक्स भी बिक रहा है। रंग-बिरंगे फ्रेंडशिप बैंड से बाजार में आ चुका है। इसी वजह से बाजार में लड़कों और लड़कियों के लिए तरह-तरह के बैंड आ गए हैं, जो इन दिनों शहर के फिफ्ट कॉर्नर में देखने को मिल रहे हैं। कस्टमाइज्ड गिफ्ट पहली पसंद गिफ्ट लेने युवाओं के बीच खासा पहली पसंद बनी हुई है, इनमें दोस्त के बॉय या गैरलिंग्विस्टिक बैंड गिफ्ट बैंड सीपेट टैग-टी-शर्ट, फोटो फ्रेम आदि हैं। इसके अलावा टैग को भी पसंद किया जा रहा है। बॉल्ड रोज व अन्य बाजार में आकर्षक बॉक्स में बॉल्ड रोज उपलब्ध हैं। इसके साथ ही म्यूजिकल बॉक्स गिफ्ट रखने के लिए आकर्षक बॉक्स, बेसलेट, की-चैन भी उपलब्ध हैं।

